

اللہ تعالیٰ طیارے کے حادثہ کے تمام شدائد کو جنید جشید شہید سمیت جنت الفردوس میں اعلیٰ مقام عطا فرمائیں اور ان کے پسمندگان کو صبر و حوصلہ کے ساتھ اس صدمہ سے عہدہ برآ ہونے کی توفیق سے نوازیں، آمین یا رب العالمین۔

فرزند جھنگویٰ اور جمیعیۃ علماء اسلام

مولانا مسرور نواز جھنگویٰ کی الیکشن میں بھاری اکثریت سے کامیابی اور اس کے بعد جمیعیۃ علماء اسلام میں شمولیت کا اعلان دونوں اچھی اور حوصلہ افزای خبریں ہیں جن پر دینی حلقوں میں خوشی کا اظہار کیا جا رہا ہے اور جھنگ کی صورتحال میں اس تبدیلی کا خیر مقدم کیا جا رہا ہے۔ ہمارے جذبات بھی اس حوالہ سے یہی ہیں اور ہم اپنے عزیز محترم مولانا مسرور نواز کو مبارک باد دیتے ہوئے خوشی محسوس کر رہے ہیں۔

موصوف کے ساتھ کوئی ملاقات تو یاد نہیں ہے گر ان کے والد محترم حضرت مولانا حق نواز جھنگوی شہید کے ساتھ ایک عرصہ تک ملاقاتیں اور دینی جدو چہد میں رفاقت رہی ہے۔ ہم دونوں جمیعیۃ علماء اسلام پاکستان کے سرگرم حضرات میں سے تھے اور مختلف مراحل میں باہمی مشاورت اور رفاقت کا سلسلہ جاری رہتا تھا۔ حضرت مولانا منظی محمد قدس اللہ سرہ العزیز کی وفات کے بعد جمیعیۃ علماء اسلام درخواستی گروپ اور فضل الرحمن گروپ میں تقسیم ہوئی تو ہم دونوں بھی اس تقسیم کا شکار ہوئے۔ میں درخواستی گروپ کا فعال کردار تھا اور وہ فضل الرحمن گروپ میں متحرک تھے۔ دونوں ورکر تھے اور سیاسی بیانات کے علاوہ پبلک اجتماعات کے خطابات دونوں کا میدان کا رزار تھا اس لیے آپس میں نوک جھوک بھی چلتی رہتی تھی۔ لیکن باہمی ملاقاتیں، مشاورت اور مختلف معاملات میں تعاون کا سلسلہ بھی جاری رہتا تھا۔

مولانا حق نواز جھنگوی شہید نے جھنگ کی وڈیرہ سیاست کے خلاف محاذا آرائی کے ساتھ ساتھ اہل سنت کے عقائد و منادات کے تحفظ کا مورچہ سنبھالا تو ان کے موقف سے اصولی اتفاق رکھتے ہوئے بوقت ضرورت ان کو سپورٹ کرنے کی سعادت مجھے بھی حاصل ہوتی رہی۔ البتہ ان کے طریق کار سے خود کو کبھی متفق نہیں پسا کا اور اس کے اظہار میں بھی کبھی مجھے جا ب نہیں رہا۔ ان کے ساتھ میں نے بارہاں اس سلسلہ میں گفتگو کی تھی کہ ان کی شہادت کے روز اس سانحہ سے ایک گھنٹہ قبل بھی فون پران سے اسی حوالہ سے میری گفتگو ہوئی تھی جو ان کے ساتھ میری آخری گفتگو ثابت ہوئی۔ وہ سپاہ صحابہ کے نام سے نئی تنظیم قائم کرتے ہوئے بھی جمیعیۃ علماء اسلام فضل الرحمن گروپ کے صوبائی نائب امیر تھے لیکن دھیرے دھیرے وہ جمیعیۃ علماء اسلام میں غیر متحرک ہوتے ہوئے اپنی قائم کردہ تنظیم کے لیے ہی وقف ہو کر رہ گئے۔ انہوں نے دفاع صحابہ کے لیے ملک بھر کے ہزاروں نوجوانوں کو اپنے ذوق کے مطابق منظم کیا، پر جوش اور متحرک کیا، جذبہ و قربانی کی ایک نئی تاریخ رقم کی اور پھر اسی میشن کے لیے اپنی جان کا نذر انہوں کی پیش کر دیا۔

مولانا جھنگویٰ کی شہادت کے بعد کیا ہوا اور کیا ہوتا رہا، میں اس مرحلہ میں اس کی تفصیل میں نہیں جانا چاہتا۔ میں نے یہ ساری تمهید اس لیے باندھی ہے کہ ان کے فرزند مولانا مسرور نواز جھنگوی نے جمیعیۃ علماء اسلام میں شمولیت کا اعلان کیا ہے تو کوئی نئی بات نہیں کی بلکہ اپنے پانے گھر میں ہی واپسی کی ہے۔ جبکہ جمیعیۃ کے امیر مولانا فضل الرحمن نے بھی اپنے پتھر کے سر پر شفقت کا ہاتھ رکھ کر بڑے پن کا ثبوت دیا ہے۔

جماعیۃ علماء اسلام پاکستان کا اصل میدان ملک میں نفاذ اسلام ہے۔ البتہ ایک دور میں جمیعیۃ مسلکی معاملات

بالخصوص سنی شیعہ کشکش سے اس قدر لاتعلق نہیں ہوتی تھی جتنی اس وقت بظاہر دکھائی دے رہی ہے۔ بلکہ ان امور میں متعلقہ حلقوں کو سپورٹ کرنے کے ساتھ ساتھ جمیعت کا اپنا بھی ایک موقف اور کردار ہوتا تھا اور وہ مسلکی محاذ کے مختلف شعبوں میں کام کرنے والے حلقوں کے درمیان کوآرڈی نیشن اور سرپرستی کا فریضہ سر انجام دیا کرتی تھی۔ یہ پہلو جوں جوں دھیما پڑتا گیا مسلکی مسائل پر محنت کرنے والی جماعتیں خود مقنن اور آزاد ہوتی چل گئیں جس سے مسلکی حلقوں میں باہمی عدم تعاون بلکہ خلفشار کا ماحول پیدا ہو گیا۔ میرے خیال میں آج بھی اگر جمیعت علماء اسلام پاکستان اجتماعی دینی و مدنی معاملات کے حوالہ سے تمام نہیں مکاتب فکر کے درمیان جبکہ مسلکی مسائل کے حوالہ سے متعلقہ جماعتوں کے درمیان حقیقی اور عملی کوارڈی نیشن کا کردار منجانب لے تو ملک بھر کے دینی حلقوں میں دن بدن بڑھتے چلے جانے والے خلفشار کی گئین کوم کیا جاسکتا ہے۔

اہل سنت کے حقوق و مفادات اور صحابہ کرام کی عظمت و مقام کے تحفظ کا محاذ ان میں سب سے زیادہ توجہ کا مستحق ہے، اس لیے کہ اس دائرہ میں مستقبل کے خدشات و خطرات کی فہرست طویل ہوتی جا رہی ہے اور شرق و سطی کے وسعت پذیر تغیرات پاکستان کی صورتحال پر براہ راست اثر انداز ہوتے دکھائی دینے لگے ہیں۔ میرے خیال میں یہ محاذ پہلے بھی جوش و خروش سے زیادہ حکمت و تدبیر کا مقاضی تھا اور اب تو اس میں کوئی موثر کردار ادا کرنے کے لیے حکمت و تدبیر اور داش و حوصلہ ہی واحد ریجیہ اور آپشن باقی رہ گیا ہے۔ اس پس منظر میں مولانا مسرونوواز جہانگوی کی اپنے پرانے گھر میں واپسی خوش آئند ہے اور یہ بات مزید خوش کرنے کے لیے اس سارے علی کمولانا محمد احمد صیانوی کی سرپرستی حاصل ہے۔ ملک بھر میں مختلف دینی محاذوں پر کام کرنے والے دیوبندی علماء کرام اور کارکن اصل میں جمیعت علماء اسلام ہی کا انشا ہیں جنہیں اپنا حقیقی اور قیمتی انشا شکھنے کے ساتھ ساتھ دو طرفہ اعتماد اور تعلقات کا رحال کرنے کی ضرورت ہے۔ اور اس سے بھی زیادہ یہ ضروری ہے کہ حضرت مولانا فضل الرحمن اور حضرت مولانا سمیع الحق مل میٹھ کر اس کا راستہ نکالیں۔ جمیعت علماء اسلام پاکستان اگلے سال اپریل کے دوران صد سالہ تقریبات کا انعقاد کرنے جا رہی ہے، اگر اس سے قبل اس سلسلہ میں کوئی مشترک حکمت عملی اور روڈ میپ طے کیا جائے سکے تو نہ صرف تقریبات کا لطف دو بالا ہو جائے گا بلکہ علماء اور کارکنوں کو بہت حوصلہ ملے گا۔ اس سے میں الاقوامی اور ملکی سطح پر دین اور دینی حلقوں کے خلاف مصروف عمل سیکولر قوتوں کو موثر پیغام جائے گا اور علماء حق کا یقافہ نئے عزم اور حوصلہ کے ساتھ اگلی صدی کے سفر کا آغاز کر سکے گا۔ دلی دعا ہے کہ اللہ رب العزت ہمارے عزیز سنت مولانا مسرونوواز جہانگوی کو اس کا رخیر کانتظہ آغاز بنادیں اور اہل حق کو آج کے تقاضوں اور ضروریات کے ادراک کے ساتھ جدوجہد جاری رکھنے کی توفیق سے نوازیں، آمین یا رب العالمین۔